

اقلیتی امور کے وزیر مختار عباس نقوی نے ممبئی میں ”نیا ہندستان“ پروگرام کا افتتاح کیا

Posted On: 07 SEP 2017 4:22PM by PIB Delhi

نئی دہلی، 7 ستمبر اقلیتی امور کے مرکزی وزیر جناب مختار عباس نقوی نے کہا ہے کہ رواداری ہندستان کی ثقافت اور عزم رہی ہے اور یہ ہماری آئینی ذمہ داری ہے کہ ہم اس ثقافت کا تحفظ کریں اور اسے مستحکم بنائیں۔

ممبئی کے باندرا ریلوے اسٹیشن کے پاس ”نئے ہندستان“ ہم کر کے رہیں گے ” نمائش / ثقافتی پروگرام کا افتتاح کرتے ہوئے جناب نقوی نے کہا کہ کسی بھی طرح کا تشدد اور انارکی ہندستان کے سماجی ہم آہنگی کے مضبوط تانے بانے اور کثرت میں وحدت کی طاقت کو کمزور کرنے کی ایک سازش ہے۔ انہوں نے کہا کہ یہ ہماری آئینی ذمہ داری ہے کہ ہم اس اتحاد کو بچائیں اور اس طرح کی برائی کی طاقتوں کو شکست دیں جو ہماری سماجی ہم آہنگی کو نقصان پہنچانا چاہتے ہیں۔

نیو انڈیا ویژن کے تحت وزیراعظم جناب نریندر مودی کی قیادت میں حکومت سماج کے اس غریب طبقے کی فلاح و بہبود اور انہیں باختیار بنانے کے لئے پورے عزم کے ساتھ کام کر رہی ہے جو آزادی کے بعد بھی غریبی کی سطح سے نیچے زندگی بسر کر رہے ہیں۔ جناب نقوی نے کہا کہ ہماری حکومت نے سماج کے اس طبقے کو دھیان میں رکھتے ہوئے تمام فلاحی اسکیموں پر کام کیا ہے۔

انہوں نے کہا کہ وزیراعظم نے جس نئے ہندستان کی تعمیر کا عزم کیا ہے اسے پورا کرنے کے لئے ہر طبقے کو ایک ساتھ مل کر کام کرنا ہوگا۔

جناب نقوی نے یاد دلایا کہ وزیراعظم نریندر مودی نے نئے ہندستان کی اپیل کی ہے اور اس عہد کو پورا کرنے کے لئے سماج کے ہر طبقے کو مل کر کام کرنا ہے۔ جناب نقوی نے کہا کہ مرکزی سرکار سنکھپ سے سدھی کی مہم میں ہر ایک کو لے جانے کی بھرپور کوشش کر رہی ہے تاکہ ہندستان میں بدعنوانی، غربت، گندگی اور فرقہ پرستی، دہشت گردی اور ذات پات کی لعنت سے آزاد کرایا جاسکے۔ ہم نے 2022 تک ایک نیا ہندستان بنانے کا عزم کیا ہے۔

جناب نقوی نے کہا کہ اس مقصد کے ساتھ پارلیمانی امور کی وزارت ملک بھر کے 39 مقامات پر ایک فوٹو نمائش نیا ہندستان - ہم کر کے رہیں گے ” کا اہتمام کر رہی ہے۔ اس نمائش کا مقصد اس مہم کو فروغ دینا ہے جو نئے ہندستان کے لئے وزیراعظم جناب نریندر مودی نے شروع کی ہے۔ ان نمائشوں کا فوکس 1857 سے 1947 تک کی ہندستان کی آزادی کی تحریک پر مرکوز رہے گا جن میں برطانوی راج سے آزادی حاصل کرنے کے لئے شروع کی گئیں مختلف سرگرمیوں کو اجاگر کیا جائے گا۔ ان سرگرمیوں اور تحریکوں میں 1857 کی پہلی آزادی کی جنگ، چمبارن ستیہ گرہ، عدم تعاون کی تحریک، ڈانڈی یاترا ہندستان چھوڑو تحریک شامل ہیں۔

اس کے علاوہ نمائش میں 1942 سے 1947 تک ہوئے پانچ سال کی مدت کے بارے میں بتایا جائے گا کہ کس طرح انگریزی حکومت سے آزادی حاصل کرنے کی لڑائی میں پورے ملک میں تبدیلی آئی تھی۔ پروگرام تصویر کے ذریعہ سے آزادی سے پہلے کے ہندستان کی جدوجہد اور وزیراعظم جناب نریندر مودی کے ”نئے ہندستان“ کے عہد کے سبھی پہلوؤں کو اجاگر کیا جائے گا۔ اس میں مرکزی سرکار کی فلاحی اسکیموں کی بھی جانکاری دی جائے گی۔ آخر میں 2012 سے 2017 تک نئے ہندستان کے ویژن کو نمایاں کیا جائے گا جب ہم ہندستان کی آزادی کی 75 ویں سالگرہ منارہے ہوں گے۔

